

இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 08.05.2026

இது சரிவு அல்ல...

‘திராவிடக் கட்சிகளின் ஆட்சி முடிவுக்கு வந்து விட்டது’ என்ற பொருளில் சில நாள்களாக செய்திகள் வெளியிடுவதைப் பார்க்கும் போது, அவர்களது ஆயிரங்காலத்து வன்மம் வெளிப்படுவதைப் புரிந்து கொள்ள முடிகிறது. திராவிட முன்னேற்றக் கழகத்தின் ஆட்சிக் காலத்தில் பேரவைத் தலைவராகவும், அமைச்சரவையின் அமைச்சராகவும் இருந்த மரியாதைக்குரிய சி.பா.ஆதித்தனாரின் ‘தினத்தந்தி’யுமா இப்படி எழுதி பெருமைப்பட வேண்டும்? அனைத்து வகையிலான ஆதிக்கத்துக்கும் எதிரான இயக்கம், திராவிட இயக்கம். ஆதிக்கச் சக்திகளும், அத்தகைய எண்ணங்களும் கொண்டவர்கள் கோலோச்சும் காலம் வரையில் திராவிட இயக்கம் இம்மண்ணில் இருக்கும். யாருக்கும் சந்தேகம் வேண்டாம்! அற்பத்தனமான மகிழ்ச்சிகளும் வேண்டாம்!

திராவிட முன்னேற்றக் கழகம் என்பது ஒரு தேர்தல் வெற்றியால் வளர்ந்த கட்சியும் அல்ல. ஒரு தேர்தல் தோல்வியால் முடிந்து போகும் போதும் கட்சியும் அல்ல.

1957 ஆம் ஆண்டு முதல் முறை போட்டியிட்ட தேர்தலில் 15 இடங்களைக் கைப்பற்றியது கழகம். அடுத்து 1962 தேர்தலில் 50 இடங்களைக் கைப்பற்றி சட்டமன்ற எதிர்க்கட்சியாக உயர்ந்தது. 1967 தேர்தலில் 137 இடங்களைக் கைப்பற்றி முதல்முறை ஆட்சியைக் கைப்பற்றியது கழகம்.

1967, 1971, 1989, 1996, 2006, 2021 என ஆறு முறை ஆட்சி அமைத்த கட்சி திராவிட முன்னேற்றக் கழகம்.

1977, 1980, 1984, 1991, 2001, 2011, 2016 என ஏழு முறை எதிர்க்கட்சி வரிசையில் செயல்பட்ட கட்சி திராவிட முன்னேற்றக் கழகம்.

இவைதான் அரை நூற்றாண்டு தமிழ்நாட்டின் அரசியல் வரலாறு ஆகும். வெற்றி, தோல்விகளால் அளவிடப்பட்டது அல்லது கழகம்.

தி.மு.க. என்பது எப்போதும் காவல் அரண். காவலுக்கு நிற்பவன், தமிழ்நாடு என்ற கோட்டையையும் காப்பான். கோட்டையை அழிக்கத் துடிக்கும் சக்திகளையும் வீழ்த்துவான். இந்த இரண்டு செயல்களையும் காவல் அரணாகக் கழகம் செய்யும். இதைத்தான் காலம் காலமாக கழகம் செய்து வருகிறது.

திரைக்கவாச்சியை உணமையென நம்பி, ‘தாங்கள் என்ன செய்கிறோம்’ என்பதே நெறியாமல் விஜய் கட்சிக்கு வாக்குகள் அதிகம் ஆகி இருக்கிறது. அவரது அரசியலுக்காக அல்ல. அவரது கொள்கைக்காக அல்ல. தி.மு.க.வுக்கு எதிராக அல்ல. கழக ஆட்சிக்கு எதிரான எதிர்ப்பு அலை என்பது இல்லை. நமது வேட்பாளர்கள், பரப்புரை போன இடத்தில் எங்கும் தடுக்கப்படவில்லை. எதிர்ப்புகள் இல்லை. இருப்பினும் விஜய் கட்சி அதிக வாக்குகளை வாங்கியது என்றால், அதற்கு அவரது சினிமா புகழ் மட்டுமே காரணம் ஆகும். கட்சி ஆரம்பித்து இரண்டு ஆண்டுகளே ஆகி இருக்கலாம். ஆனால் அவர் சினிமாவில் 25 ஆண்டுகளாக இருப்பவர். அந்த பிம்பம் ஒன்றே அவருக்கு விழுந்த வாக்குகள் ஆகும்.

விழுப்புரம், அரியலூர், திருவாரூர், தென்காசி, நீலகிரி, நாகை, மயிலாடுதுறை, கன்னியாகுமரி ஆகிய மாவட்டங்களில் விஜய் கட்சி வெற்றி பெற முடியவில்லை. எங்கே போனது அவரது செல்வாக்கு?

புள்ளி விபரங்களின்படி தி.மு.க. கூட்டணிக்கு 1 கோடியே 54 லட்சத்து 82 ஆயிரத்து 782 வாக்குகள் கிடைத்துள்ளன. விஜய் கட்சியானது தி.மு.க. கூட்டணியை விட 17.43 லட்சம் வாக்குகளை மட்டுமே கூடுதலாகப் பெற்றுள்ளது. தி.மு.க. கூட்டணிக்கும் விஜய் கட்சிக்குமான வாக்கு விழுக்காடு வேறுபாடு என்பது 3.52 விழுக்காடு மட்டுமே!

27 தொகுதிகளில் மிகக் குறைவான வாக்குகள் வித்தியாசத்தில் தான் தி.மு.க. கூட்டணி வெற்றி வாய்ப்பை இழந்துள்ளது.

- * திருப்பத்தூர் - 1
- * கன்னியாகுமரி - 214
- * போளூர் - 227
- * பரமத்தி வேலூர் - 308
- * கும்பகோணம் - 679
- * கம்பம் - 751
- * கள்ளக்குறிச்சி - 798
- * உதகை - 976
- * ஸ்ரீவைகுண்டம் - 1188
- * அந்தியூர் - 1260
- * மணப்பாறை - 1426
- * பழனி - 1452
- * மானாமதுரை - 1354
- * கரூர் - 1554
- * மன்னார்குடி - 1566
- * உசிலம்பட்டி - 1805
- * ஏற்காடு - 2189
- * மொடக்குறிச்சி - 2430
- * புளையூர் - 2487
- * திருவாடாலை - 2513
- * சேந்தமங்கலம் - 2655
- * சோழவந்தான் - 2678
- * லால்குடி - 2739
- * நீலக்கோட்டை - 2925
- * பெண்ணாகரம் - 3165
- * கிருஷ்ணராயபுரம் - 3617
- * அரூர் - 3329

- இப்படி மிகக் குறைவான வாக்குகள் வித்தியாசத்தில் வெற்றி வாய்ப்பை இழந்துள்ளது தி.மு.க. கூட்டணி.

‘திராவிடக் கட்சி ஆட்சி முடிந்துவிட்டது’ என்று எழுதும் நாளிதழ்கள், பிரதமர் மோடியின் பா.ஜ.க. எத்தனை இடங்களில் வென்றுள்ளது என்பதைப் பட்டியல் போட்டு, ‘பா.ஜ.க. முழுமையாகப் புதைக்கப்பட்டு விட்டது’ என்று எழுதினார்கள் என்றால் இல்லை.

27 இடங்களில் போட்டியிட்ட பா.ஜ.க., உதகமண்டலம் தொகுதியில் மட்டும் வென்றுள்ளது. அதுவும் 976 வாக்குகள் வித்தியாசத்தில்தான் வென்றுள்ளது. மற்ற பா.ஜ.க. தலைகள் அனைத்தும் வீழ்த்தப்பட்டுள்ளது. முந்தைய தேர்தலில் 4 இடங்களில் வென்ற பா.ஜ.க., இப்போது அதில் மூன்று இடங்களை இழந்துள்ளது. இதற்குப் பொறுப்பேற்க வேண்டியது பிரதமர் மோடியும், உள்துறை அமைச்சர் அமித்ஷாவும் அல்லவா?

தி.மு.க. அரசின் நலத்திட்டங்களைத் தொடர வேண்டும்!

விஜய் ஆட்சி அமைக்க தி.மு.க. குறுக்கே நிற்காது!

‘டைம்ஸ் ஆப் இந்தியா’வுக்கு - கழகத் தலைவர் மு.க.ஸ்டாலின் பேட்டி!



சென்னை, மே 8- “தமிழ்நாட்டில் விஜய் ஆட்சியமைக்க தி.மு.க. குறுக்கே நிற்காது” என்றும் “மக்கள் தீர்ப்பை ஏற்போம்” என்றும் கழகத் தலைவர் மு.க.ஸ்டாலின் அவர்கள் தெரிவித்துள்ளார். “தி.மு.க. ஆட்சியின் திட்டங்களை புதிய அரசு தொடர வேண்டும்” என்றும் அவர் அறிவுறுத்தியுள்ளார்.

Let Vijay form govt, won't disturb for 6 months: Stalin

Arun.Ram@timesofindia.com

Chennai: DMK will wait for TVK leader C. Joseph Vijay to form the govt, and “watch without disturbing for six months”, outgoing chief minister M.K. Stalin told TOI on Wednesday.

When pointed out that Vijay had promised ₹2,500 to women, Stalin said it would be difficult to keep that promise. “Give them at least ₹1,000 as we did.” His school children,” he said when asked what tops his priority list. “And ‘Kalligai magalir urimai thogal’ (₹1,000 monthly allowance to women heads of households).”

The DMK president had a steady stream of visitors - former ministers and party leaders, alliance partners and

கழகத் தலைவர் மு.க.ஸ்டாலின் அவர்கள், தமிழ்நாட்டில் புதிய அரசு அமைக்கும் விவகாரத்தில் அரசியலமைப்புச் சிக்கலையோ, நெருக்கடியையோ ஏற்படுத்த விரும்பவில்லை என்று தெரிவித்துள்ளார். அதேபோல், உடனடியாக மீண்டும் ஒரு தேர்தல் வருவதையும் தாமதங்கள் விரும்பவில்லை என்றும் கூறியுள்ளார்.

தமிழ்நாட்டில் விஜய் ஆட்சியமைக்க தி.மு.க. எந்த இடையூறும் செய்யாது என்று கழகத் தலைவர் மு.க.ஸ்டாலின் அவர்கள் தெரிவித்துள்ளார். மகளிர் உரிமைத்தொகை திட்டம் உள்ளிட்ட தி.மு.க. அரசு செயல்படுத்திய நலத்திட்டங்களை புதிய அரசு தொடர வேண்டும் என்றும் தலைவர் மு.க.ஸ்டாலின் அவர்கள் அப்பேட்டியில் குறிப்பிட்டுள்ளார்.

கழகத் தலைவரின் ஆணைக்கிணங்க

திருவள்ளூர் - கடம்பத்தூரில் நீர் மோர் பந்தல்!

மாவட்ட கழகச் செயலாளர் திருத்தணி எஸ்.சந்திரன் திறந்து வைக்கிறார்! வி.ஜி.ராஜேந்திரன் பங்கேற்பு!

திருவள்ளூர், மே 8 - கழகத் தலைவர் மு.க.ஸ்டாலின் அவர்களின் ஆலோசனைப்படி திருவள்ளூர் மேற்கு மாவட்டம் திருவள்ளூர் நகரத்தில் கோடைகால வெப்பநிலை முன்னிட்டு நீர் மற்றும் மோர் பந்தல் அமைத்தல் நிகழ்ச்சி நகர்மன்ற தலைவர் மாவட்ட கழக துணைச் செயலாளர் உதயமலர் பாண்டியன், முன்னாள் திருவள்ளூர் நகராட்சி மன்ற தலைவர் பொன் பாண்டியன் ஆகியோர் ஏற்பாட்டில் நகர கழகச் செயலாளர் சி.க. ரவிச்சந்திரன் முன்னிலையில் இன்று காலை 11 மணிக்கு திருவள்ளூர் தாலுகா ஆபீஸ் மற்றும் மீரா திரையரங்கு அருகில் நடைபெறுகிறது. இதில் திருவள்ளூர் மேற்கு மாவட்ட கழகச் செயலாளர் திருத்தணி எஸ்.சந்திரன் கலந்துகொண்டு தண்ணீர் பந்தலை திறந்து வைத்து பொதுமக்களுக்கு இனதீர் மோர் பழம் வகைகள் குடிநீர் குளிப்பானங்கள் உள்ளிட்ட பல்வேறு பொருட்கள் வழங்குகிறார் அதேபோல் கடம்பத்தூர் மத்திய ஒன்றியம் கடம்பத்தூர் ஊராட்சி பஜார் வீதியில் ஒன்றிய கழக அலுவலகம் அருகில் இன்று வெள்ளிக்கிழமை காலை 10.00 மணி அளவில் திருவள்ளூர் மேற்கு மாவட்ட கழக அவைத் தலைவர் க. திராவிட பக்தன் தலைமையில், கடம்பத்தூர் மத்திய ஒன்றிய பொறுப்பாளர் பிரகாஷ் குமார் முன்னிலையில், தண்ணீர் பந்தல் திறப்பு விழா நடைபெறுகிறது. இதில் தலைமை செயற்குழு உறுப்பினரும் முன்னாள் சட்டமன்ற உறுப்பினருமான வி.ஜி.ராஜேந்திரன் கலந்துகொண்டு தண்ணீர் பந்தலை திறந்து வைத்து பொதுமக்களுக்கு குளிர் பானங்கள் இனதீர் மோர் நீர் பழம் வகைகள் வழங்குகிறார் இந்நிகழ்ச்சியில் மாவட்ட கழக நிர்வாகி கன் நகர மற்றும் ஒன்றிய கழக நிர்வாகிகள் கிளைக்கள் உள்பட சி மன்ற முன்னாள் பிரதிநிதிகள் அணிகளின் நிர்வாகிகள் கழக மூத்த முன்னோடிகள் அனைவரும் கலந்துகொள்கிறார்கள்

14 ஆண்டுகளில் இல்லாத அளவிற்கு

இந்தியாவில் வெகுவாகக் குறைந்த வெளிநாட்டு முதலீடு!

புதுடெல்லி, மே 8 - இந்திய உள்நாட்டுப் பங்குச்சந்தைகளில் வெளிநாட்டு முதலீட்டாளர்களின் (FPIs) முதலீடு பெரும் சரிவைச் சந்தித்துள்ளது. 2026 மார்ச் நிலவரப்படி, இது 16.13 சதவிகிதமாகக் குறைந்துள்ளது. இது கடந்த 14 ஆண்டுகளில் இல்லாத மிகக் குறைந்த அளவாகும். 2025 ஆம் ஆண்டில் மட்டும் சுமார் 18.9 பில்லியன் டாலர் முதலீட்டை வெளிநாட்டு முதலீட்டாளர்கள் திரும்பப் பெற்றனர். 2026 மார்ச் மற்றும் ஏப்ரல் ஆகிய இரண்டு மாதங்களில் மட்டுமே 20.5 பில்லியன் டாலர் முதலீடு இந்தியாவை விட்டு வெளியேறியுள்ளது. 2026 ஏப்ரல் வரை வெளிநாட்டு முதலீட்டாளர்கள் சுமார் ரூ. 1.68 டிரில்லியன் மதிப்பிலான பங்குகளை விற்பனை செய்து வருகிறார்கள். இது முந்தைய முழு ஆண்டுகளில் நடந்த விற்பனையை விட அதிகமாகும். ஹோர்முஸ் நீரிணை மூடப்பட்டதன் காரணமாக கச்சா எண்ணெய் விலை கடுமையாக உயர்ந்துள்ளது. எரிசக்தி இறக்குமதியை அதிகம் நம்பியிருக்கும் இந்தியாவிற்கு, இந்த விலை உயர்வு நிதிப்பற்றாக்குறையை அதிகப்படுத்தியுள்ளது. இதன் விளைவாக பணவீக்கம் அதிகரித்துள்ளதோடு, நாட்டின் பொருளாதார வளர்ச்சியும் பாதிக்கப்பட்டுள்ளது. இந்தச் சூழலால் ஏற்பட்ட பொருளாதாரத் தயக்கம் காரணமாகவே வெளிநாட்டு முதலீட்டாளர்கள் இந்தியச் சந்தையில் இருந்து தங்கள் முதலீடுகளைத் தொடர்ந்து வெளியேற்றி (திரும்பப் பெற்று) வருகின்றனர்.



நெல்லை மாவட்டம், இடையன் குடியில் தமிழ்நாடு கால்நெல் அமைச்சர் 212 வது பிறந்த நாளிணை முன்னிட்டு இடையன் குடியில் கால்நெல் நினைவு இல்லத்தில் அமைந்துள்ள அன்னாரது திருஉருவச் சிலைக்கு இராஜாபுரம் மேற்கு ஒன்றியச் செயலாளர் மி.ஜோசப்பெல்சி தலைமையில் மாலை அணிவித்து மரியாதை செலுத்தி இனிப்பு வழங்கப்பட்டது. நிகழ்வில் இடையன் குடி சேகர குருவானவர் அருள் திரு.துரைசிங், உதவி குருவானவர் அருள் திரு.பிரபாகர், நெல்லை மாவட்ட இந்து சமய அறநிலையத்துறை அறங்காவலர் குழு உறுப்பினர் தி.மு.க. மாவட்ட பிரதிநிதி சமுதக முரளி, ராஜாபுரம் ஒன்றிய ஊராட்சி மன்றத் தலைவர்களின் கூட்டமைப்பு தலைவர் அனீதா பிரிண்ட்ஸ், இடையன் குடி ஊராட்சித் தலைவர் ஜேய்க் உள்பட பலர் கலந்து கொண்டனர்.